

“ഭരണഭാഷ - മാതൃഭാഷ”

നം:ക്യൂ.ഐ.പി.47290/12/ഡി.പി.ഐ.

പൊതുവിദ്യാഭ്യാസ ഡയറക്ടറുടെ കാര്യാലയം
തിരുവനന്തപുരം, തീയതി: 28/02/2013.

പ്രേഷിതൻ

പൊതു വിദ്യാഭ്യാസ ഡയറക്ടർ

സ്വീകർത്താവ്

എല്ലാ വിദ്യാഭ്യാസ ഉപഡയറക്ടർമാർക്കും,
എല്ലാ ജില്ലാ വിദ്യാഭ്യാസ ഓഫീസർമാർക്കും,
എല്ലാ ഉപജില്ലാ വിദ്യാഭ്യാസ ഓഫീസർമാർക്കും.

സർ,

വിഷയം : പൊതുവിദ്യാഭ്യാസം - വാർഷിക പരീക്ഷ - പ്രൈമറി, ഹൈസ്കൂൾ, ഹയർസെക്കന്ററി തല പരീക്ഷ മേൽനോട്ട ചുമതല വഹിക്കുന്നത് - സംബന്ധിച്ച്.
സൂചന :

മേൽ സൂചിപ്പിച്ച വിഷയത്തിലേക്ക് താങ്കളുടെ സത്വര ശ്രദ്ധ ക്ഷണിച്ചുകൊള്ളുന്നു. പ്രൈമറി, ഹൈസ്കൂൾ തല പരീക്ഷകൾ 2013 മാർച്ച് 4-ാം തീയതി മുതൽ ആരംഭിക്കുകയാണ്. ഇതേ ദിവസം തന്നെ രാവിലെ ഹയർസെക്കന്ററി പരീക്ഷകളും ആരംഭിക്കുകയാണ്. ഈ സാഹചര്യത്തിൽ പ്രൈമറി, ഹൈസ്കൂൾ തലങ്ങളിലെ പരീക്ഷാ മേൽനോട്ടം വഹിക്കുന്ന അധ്യാപകർക്ക് അതേ ദിവസം തന്നെ ഹയർസെക്കന്ററി പരീക്ഷാമേൽനോട്ടം വഹിക്കുന്നതിന് മറ്റ് സ്കൂളുകളിലും പോകേണ്ടിവരികയും തന്മൂലം വളരെ പ്രായോഗിക ബുദ്ധിമുട്ടുകൾ നേരിടുന്നതായും ശ്രദ്ധയിൽപ്പെട്ടിട്ടുണ്ട്.

ആയതിനാൽ മേൽപറഞ്ഞ ബുദ്ധിമുട്ടുകൾ പരിഗണിച്ച് പ്രൈമറി, ഹൈസ്കൂൾ, ഹയർസെക്കന്ററി പരീക്ഷകൾ സുഗമമായി നടത്തുന്നതിനുവേണ്ടി താഴെ പറയുന്ന നിർദ്ദേശങ്ങൾ എല്ലാ പ്രധാനാധ്യാപകർക്കും നൽകേണ്ടതാണ്.

മാർച്ച് മാസം 4, 5, 6, 7 തീയതികളിൽ പ്രൈമറി, ഹൈസ്കൂൾ പരീക്ഷ മേൽനോട്ട ചുമതലകൾ വഹിക്കുന്ന അധ്യാപകർ അവരുടെ സ്കൂളിൽ നിന്നും മറ്റു സ്കൂളുകളിലേക്ക് ഹയർ സെക്കന്ററി പരീക്ഷാ നടത്തിപ്പിന് പോകേണ്ടതില്ല. പകരം ഹെഡ്മാസ്റ്റർ/പ്രിൻസിപ്പൽ നിർദ്ദേശിക്കുന്ന പ്രകാരം ഹയർസെക്കന്ററി പരീക്ഷകൾക്ക് മേൽനോട്ട ചുമതല അതേ സ്കൂളിലോ അടുത്ത സ്കൂളിലോ വഹിക്കേണ്ടതാണ്.

മാർച്ച് മാസം 11-ാം തീയതി മുതൽ നടക്കുന്ന എസ്.എസ്.എൽ.സി./ഹയർ സെക്കണ്ടറി പരീക്ഷകൾക്ക് മുൻ ലഭിച്ച നിയമന ഉത്തരവു പ്രകാരം പരീക്ഷാമേൽനോട്ട ചുമതലകൾ വഹിക്കേണ്ടതുമാണ്.

മേൽപറഞ്ഞ നിർദ്ദേശങ്ങൾ എല്ലാ വിദ്യാഭ്യാസ ഉപഡയറക്ടർമാരും ജില്ലാ വിദ്യാഭ്യാസ ഓഫീസർമാരും, ഉപജില്ലാവിദ്യാഭ്യാസ ഓഫീസർമാരും ബന്ധപ്പെട്ട എല്ലാ പ്രധാനാധ്യാപകർക്കും സമയബന്ധിതമായി നൽകേണ്ടതും പ്രൈമറി, ഹൈസ്കൂൾ, ഹയർസെക്കന്ററി പരീക്ഷകൾ സുഗമമായി നടക്കുന്നുവെന്ന് ഉറപ്പുവരുത്തേണ്ടതുമാണ്.

ഒപ്പ്

പൊതു വിദ്യാഭ്യാസ ഡയറക്ടർ



പൊതു വിദ്യാഭ്യാസ അഡീഷണൽ ഡയറക്ടർ (അക്കാഡമിക്).

